

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Registri kummerċjali fil-pajjiżi tal-UE

Finlandja

Din it-taqsimha tagħtik harsa ġenerali lejn ir-registru tan-negozju Finlandiż.

X'joffri r-registru tan-negozju Finlandiż?

Il-Bord Nazzjonali għall-Privattivi u r-Registrazzjoni (BNPR) għandu u jżomm ir-registru tan-negozju.

Ir-registru tan-negozju Finlandiż huwa registru pubbliku li fih informazzjoni dwar operaturi tas-suq (negożji). Bħala regola, kull negozju għandu jiddaħħal fir-registru. In-negożji għandhom ukoll jinnotifikaw dwar kull bidla fid-dettalji tar-registru tagħhom. Il-biċċa l-kbira tan-negożji jridu wkoll jissottomettu l-kontijiet annwali tagħhom lir-registru. Kull sena, jiġu registrati:

Madwar 40 000 negozju ġdid

Madwar 145 000 bidla fid-dettalji tal-kumpaniji registrati

Madwar 230 000 kont annwali.

Ir-registru tan-negozju jaqsam proċedura ta' notifika kongunta u servizz tad-*data* mad-Dipartiment tat-Taxxa.

Is-Servizz ta' Informazzjoni dwar in-Negożji (SIN) huwa servizz ta' *data* b'xejn ipprovdut mill-BNPR u mid-Dipartiment tat-Taxxa imma li jinżamm mill-BNPR.

Dan fih informazzjoni ta' kuntatt u identifikazzjoni dwar in-negożji, pereżempju:

L-isem tal-kumpanija ta' negozju, u kull isem parallel jew awżiljarju tal-kumpanija

L-ID tan-negozju, il-forma u d-domicilju tal-kumpanija

L-indirizz u informazzjoni ta' kuntatt oħra

Linja ta' negozju prinċipali

Ir-registri tad-Dipartiment tat-Taxxa u tal-BNPR li n-negożji jkun iddaħħal fihom

Informazzjoni dwar proċedimenti ta' terminazzjoni, interruzzjoni tan-negozju, falliment, likwidazzjoni jew riorganizzazzjoni.

In-Netwerk tar-Registri Kummerċjali Ewropew, I-EBR huwa servizz ta' informazzjoni għall-pajjiżi membri tal-

Assoċjazzjoni Ewropea tar-Registri Kummerċjali, I-EBRA, li jipprovdi *data* tar-registru uffiċjali u affidabbli direttament mir-registru nazzjonali tan-negozju ta' kull pajjiż.

Is-Sistema ta' Interkonnessjoni tar-Registri Kummerċjali (BRIS) hija sistema li tgħaqqad ir-registri tan-negozju tal-Istati Membri tal-UE, tal-Iżlanda, tal-Liechtenstein u tan-Norveġja. Din tista' tintuża biex isir tiftix ta' *data* dwar in-negożji r-registrati fir-registri nazzjonali tan-negozju ta' dawk il-pajjiżi.

L-aċċess għar-registru tan-negozju Finlandiż huwa mingħajr ħlas?

Id-*data* bażika tista' tiġi aċċessata mingħajr ħlas, iżda għal *data* oħra jintalab ħlas, bħall-persuni responsabbli f'negozju, il-linja operatorja r-registrata fir-registru tan-negozju u informazzjoni dwar il-kapital.

Dan li ġej huwa kkunsidrat bħala *data* bażika:

Isem il-kumpanija

Nru tal-ID tan-negozju

Id-domicilju

Il-forma tal-kumpanija

Il-lingwa tan-negozju (il-Finlandiż jew l-Iżvediż)

Id-*data* tar-registrazzjoni

L-iktar *data* reċenti tar-registrazzjoni

L-istatus tal-kumpanija

Il-kumpanija għandha xi ipoteki kummerċjali

Id-dettalji ta' kuntatt

Kif tiftix fir-registru tan-negożji Finlandiż

Id-dettalji tal-operatori tas-suq jiddaħħlu fir-registru tan-negożji abbażi ta' notifikazzjonijiet u komunikazzjonijiet irċevuti mill-awtorità tar-registrazzjoni kummerċjali. Ir-registru fih informazzjoni mogħtija kemm mill-operatori tas-suq stess kif ukoll mill-qrati u awtoritajiet oħra.

Skont l-Artikolu 21a§ tal-Att dwar ir-Registru tan-Negożju (129/1979), il-Bord Nazzjonali tal-Privattivi u r-Registrazzjoni (BNPR) jista' jaġġorna r-rekords tiegħu u, billi juża s-Sistema ta' Informazzjoni tal-Popolazzjoni Finlandiża, jiċċekkja d-dettalji personali li l-klijenti jkun pprovdew fin-notifiki u l-hemżiet tagħhom.

Skont l-Artikolu 21§ tal-Att dwar il-Projbizzjoni tan-Negożju, iċ-Ċentru tar-Registru Legali fil-Finlandja jipprovdi d-dettalji ta' projbizzjonijiet tan-negozju fis-seħħ lir-registru tan-negozju, u meta jibdw u jispicċaw. Dawn id-dettalji mbagħad jiġu aġġornati fis-sistema tar-registru tan-negozju.

Il-kontenut tar-registru tan-negozju huwa ddeterminat mil-ligi Finlandiża. Il-leġiżlazzjoni Finlandiża li tirregola r-registru kummerċjali, it-tipi ta' kumpaniji u l-attivitajiet kummerċjali ingenerali tiddefinixxi liem dettalji jiddaħħlu għal tipi ta' kumpaniji differenti. (ara, pereżempju **I-Att dwar ir-Registru tan-Negożju, I-Att dwar il-Kumpaniji b'Responsabbiltà Limitata** u **I-Att dwar is-Socjetajiet**).

Normalment, bħala minimu tiġi r-registrata l-informazzjoni li ġejja għal kull tip ta' kumpanija:

Isem il-kumpanija

Domicilju jew muniċipalità li l-kumpanija tiġi ġestita minnha

Linja operatorja

Min jirrappreżenta l-kumpanija

L-indirizz tal-kumpanija.

Meta ssir entrata fir-registru tan-negozju, din tiġi ppubblikata simultanjament permezz tas-servizz ta' informazzjoni elettroniku. Dan hu servizz pubbliku mingħajr ħlas li, appartat l-entrati ppubblikati, fih ukoll id-dettalji bażiċi ta' negozju. Tista' tuża s-servizz biex tiċċekkja jekk negozju jkunx, pereżempju, ippreżenta l-bord tad-diretturi l-ġdid tiegħu għar-registrazzjoni jew issir taf liem negozji ġodda jkun għew registrati f'ċertu perjodu ta' żmien.

Bl-użu ta' dan is-servizz, tista' tfittex informazzjoni dwar kwalunkwe kumpanija billi tuża l-ID tan-negozju tagħha. L-ID jista' jiġi oċekkjat fis-Sistema ta' Informazzjoni dwar in-Negozji jekk ikun hemm bżonn. Data speċifika jew intervall ta' żmien jistgħu wkoll jintużaw bħala terminu tat-tiftix. Inkella, tista' ddejjaq it-tiftixa skont it-tip ta' reġistrazzjoni, jew skont il-muniċipalitá jew il-provinċja. Ir-riżultat tat-tiftixa jkun fih id-dettalji bażiċi tal-kumpanija, jiġifieri isemha, l-ID tan-negozju u d-domicilju. Ir-reġistrazzjoni ppubblikata jkun fiha, pereżempju, it-tip ta' reġistrazzjoni u l-intestaturi tal-entrati fir-reġistru.

Jiddaħħlu wkoll dettalji oħrajn fir-reġistru, skont it-tip ta' kumpanija. L-estratti mir-reġistru ta' negozji tal-istess tip jistgħu jidhru pjuttost differenti minn xulxin. Xi kumpaniji b'responsabbiltà limitata, pereżempju, jieħdu largament vantaġġ mill-possibbiltajiet offruti mill-Att dwar il-Kumpaniji; jiddeciedu li joħorġu drittijiet ta' opzjoni u drittijiet speċjali oħra jew li jingħaqdu, u mbagħad jirrapportaw dawn id-dettalji biex jiddaħħlu fir-reġistru. Kumpaniji oħrajn, min-naħa l-oħra, jagħzlu li jirrapportaw biss il-livell minimu ta' dettall li jrid jiġi pprezentat biex jiddaħħal fir-reġistru. L-estratti mir-reġistru jirriflettu wkoll l-emendi għal-liġi. L-entrati fir-reġistru ta', pereżempju, kumpaniji b'responsabbiltà limitata, jistgħu jkunu differenti ħafna minn xulxin, skont jekk id-dettall li kellu jiġi reġistrat ikunx ibbażat fuq deċiżjoni li tkun ittiehdet skont l-Att dwar il-Kumpaniji b'Responsabbiltà Limitata li daħal fis-seħh fl-1 ta' Settembru 2006, jew għal deċiżjoni skont verżjoni aktar bikrija tal-Att.

Kemm huma affidabbli d-dokumenti li hemm fir-reġistru?

L-Att dwar ir-Reġistru tan-Negozju jistipula d-dispożizzjonijiet li jikkonċernaw id-*data* li trid tiddaħħal fir-reġistru u l-pubblikazzjoni tagħha. L-Att jintitola lil kulhadd jaċċessa d-*data*, estratti u ċertifikati mir-reġistru tan-negozju. Parti terza bona fide tista' toqgħod fuq l-affidabilità tal-informazzjoni miżmuma fir-reġistru.

Skont l-Artikolu 1a§ tal-Att, id-*data* kollha miżmuma fir-reġistru hija pubblika u kulhadd huwa intitolat jaċċessa *data*, estratti u ċertifikati mdaħħla fir-reġistru tan-negozju. Id-*data* tista' tiġi divulgata f'forma elettronika. Hemm eċċezzjoni biss għan-numri tal-ID personali ta' persuni fiżiċi u l-indirizzi tad-dar ta' persuni fiżiċi li jgħixu barra; dawn ma jkunux pubbliċi. Id-*data* dwar in-numri finali identifikanti tan-numru personali u l-indirizz tad-dar ta' persuni fiżiċi li jgħixu barra jiġu divulgati biss jekk id-divulgazzjoni tilhaq ir-rekwiżiti dwar il-proċeduri tal-awtorità stabbiliti fl-Artikolu 16(3)§ tal-Att dwar it-Trasparenza tal-Attivitajiet tal-Gvern. Inkella, il-pajjiż ta' residenza jiġi divulgat minflok l-indirizz tad-dar.

L-Artikolu 26§ tal-Att dwar ir-Reġistru tan-Negozju jistipula li parti terza b'*bona fide* tista' toqgħod fuq id-*data* mdaħħla u ppubblikata fir-reġistru. Id-*data* tiġi ppubblikata elettronicament direttament wara li tiddaħħal fir-reġistru. Il-pubblikazzjonijiet jistgħu jinkisbu mingħajr hlas mis-servizz ta' informazzjoni tar-Reġistru tan-Negozju.

L-istorja tar-reġistru tan-negozju tal-Finlandja

Ir-reġistru jinkludi informazzjoni li tmur lura għall-1896.

Ħoloq

[L-Uffiċċju Finlandiż tal-Privattivi u r-Reġistrazzjoni](#)

[Ir-Reġistru tan-Negozju Finlandiż](#)

[Is-Sistema ta' Informazzjoni dwar in-Negozji](#)

[Assoċjazzjoni Ewropea tar-Reġistri Kummerċjali \(EBRA\)](#)

[In-Netwerk tar-Reġistri Kummerċjali Ewropew \(EBR\)](#)

[Is-Sistema ta' Interkonnessjoni tar-Reġistri Kummerċjali \(BRIS\)](#)

[L-Att dwar ir-Reġistru tan-Negozju](#)

[l-Att dwar il-Kumpaniji b'Responsabbiltà Limitata](#)

[l-Att dwar is-Soċjetajiet](#)

L-aħħar aġġornament: 05/11/2020

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhrix fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.